

“मुख्यमंत्री युवा स्वरोजगार योजना” में युवाओं को मिल रहा 10 लाख रु. ऋण

राज्य सरकार 100 प्रतिशत ब्याज अनुदान और मार्जिन मनी की सहायता भी दे रही

जयपुर (कासं)। किसी भी समाज और राष्ट्र की मजबूती उसकी युवा शक्ति पर निर्भर करती है और इसी सोच के साथ राजस्थान सरकार युवाओं के सर्वांगीण विकास को केंद्र में रखकर योजनाबद्ध तरीके से कार्य कर रही है। मुख्यमंत्री भजनलाल शर्मा के नेतृत्व में राज्य में युवा नीति, कौशल नीति और रोजगार नीति लागू कर युवाओं को सशक्त बनाने की दिशा में ठोस पहल की गई है।

राज्य सरकार का उद्देश्य युवाओं को केवल नौकरी पाने तक सीमित रखना नहीं, बल्कि उन्हें रोजगार सृजक बनाना है। इसी क्रम में मुख्यमंत्री युवा स्वरोजगार योजना के तहत युवाओं को 10 लाख रुपए तक का ऋण 100 प्रतिशत ब्याज अनुदान और मार्जिन मनी सहायता के साथ उपलब्ध कराया जा रहा है। इस योजना के लिए

■ इस योजना के लिए 1000 करोड़ रुपए से अधिक का प्रावधान किया गया है। साथ ही नवाचार और अनुसंधान को बढ़ावा देने के लिए प्रत्येक जिले में वाइब्रेंट कार्यक्रम संचालित किया जाएगा।

1000 करोड़ रुपए से अधिक का प्रावधान किया गया है। साथ ही नवाचार और अनुसंधान को बढ़ावा देने के लिए प्रत्येक जिले में वाइब्रेंट कार्यक्रम संचालित किया जाएगा।

रोजगार के क्षेत्र में भी सरकार ने उल्लेखनीय

प्रगति दर्ज की है। पिछले सवा दो वर्षों में 1.25 लाख से अधिक नियुक्तियों दी जा चुकी हैं, जबकि 1.35 लाख पदों पर भर्ती प्रक्रिया जारी है। आगामी वर्ष में भी सवा लाख नई भर्तियों की घोषणा भी की गई है। विशेष को प्रोत्साहन देने के लिए आयोजित राईजिंग राजस्थान ग्लोबल समिट के माध्यम से निजी क्षेत्र में भी रोजगार के अवसर बढ़ रहे हैं। भर्ती प्रक्रियाओं में पारदर्शिता सुनिश्चित करने के लिए पेपर लीक माफिया पर सख्त कार्रवाई की गई है। साथ ही राष्ट्रीय स्तर की तर्ज पर राजस्थान स्टेट टेस्टिंग एजेंसी के गठन की प्रक्रिया जारी है। ग्रामीण युवाओं को बेहतर संसाधन उपलब्ध कराने के लिए ग्राम पंचायत स्तर पर अटल ज्ञान केंद्र स्थापित किए जा रहे हैं, जहां कंप्यूटर, इंटरनेट, ई-लाइब्रेरी और प्रतियोगी परीक्षाओं की सामग्री

उपलब्ध कराई जा रही है।

युवाओं के समग्र विकास के लिए शिक्षा, तकनीक और नशामुक्ति पर भी विशेष ध्यान दिया जा रहा है। महाविद्यालयों में डीम कार्यक्रम के तहत 50 हजार विद्यार्थियों को लाभांशित किया जाएगा, जबकि 400 विद्यालयों को सीएम-राज स्कूल के रूप में विकसित किया जा रहा है। साथ ही शिक्षा को बढ़ावा देकर वैज्ञानिक दृष्टिकोण विकसित करने पर जोर दिया जा रहा है। विशेष वर्गों के लिए भी योजनाएं संचालित हैं। पूर्व सैनिकों और उनके आश्रितों के लिए कौशल विकास केंद्र स्थापित किए जाएंगे, जबकि घुमंतू समुदायों के बच्चों के लिए 'स्कूल ऑन व्हील्स' जैसे पहल शुरू की जा रही है। युवाओं को नशे से दूर रखने के लिए राज-सवेरा कार्यक्रम लागू किया गया है।

मुख्य सचिव वी. श्रीनिवास ने किया लखपति दीदियों से वर्चुअल संवाद

41 जिलों से जिला परियोजना प्रबंधक तथा स्वयं सहायता समूहों से जुड़ी 425 लखपति दीदियों ने इस बातचीत में हिस्सा लिया

जयपुर। मुख्य सचिव वी. श्रीनिवास द्वारा राजस्थान ग्रामीण आजीविका विकास परिषद (राजीविका) कार्यालय में समीक्षा बैठक आयोजित की गई। बैठक में वीडियो कॉन्फ्रेंसिंग के माध्यम से राज्य के सभी 41 जिलों से जिला परियोजना प्रबंधक एवं स्वयं सहायता समूहों से जुड़ी लगभग 425 लखपति दीदियों ने सहभागिता की।

राज्य सरकार की महिला सशक्तिकरण नीति के अनुरूप मुख्य सचिव महोदय द्वारा सिटिजन-सेंट्रिक अप्रोच के तहत कार्य करने के निर्देश प्रदान किए। विभिन्न जिलों से जुड़ी लखपति एवं मिलियनेयर दीदियों-बीकानेर से मोनिका, जयपुर से शांति एवं शालिनी, भीलपुर से पार्वती, जैसलमेर से डिंपल, जालौर से ललिता, अलवर से कविता, टोंक से पिंकी, राजसमंद से सरिता, डूंगरपुर से गायत्री, भरतपुर से बृजेश, झालावाड़ से सुशीला एवं बाड़मेर से डिंपल ने अपने अनुभव साझा किए।

बैठक के दौरान मुख्य सचिव द्वारा राजीविका के कार्यों की समीक्षा करते हुए 10-स्टेप रिफॉर्म लागू करने के निर्देश दिए गए। राजीविका मिशन के अंतर्गत 4.34 लाख स्वयं सहायता समूहों से जुड़ी 51.22 लाख परिवारों की महिलाओं के सशक्तिकरण हेतु क्रेडिट लिंकेज, मार्केट लिंकेज एवं स्किल



मुख्य सचिव वी. श्रीनिवास ने राजीविका कार्यालय में वीडियो कॉन्फ्रेंसिंग के माध्यम से लखपति दीदियों ने संवाद किया।

लिंकेज पर आधारित एक सुदृढ़ रोडमैप तैयार करने के निर्देश दिए गए।

मुख्य सचिव ने स्वयं सहायता समूह की महिलाओं की सफलता की कहानियों के व्यापक प्रचार-प्रसार के लिए सोशल मीडिया प्लेटफॉर्म का प्रभावी उपयोग सुनिश्चित करने के निर्देश दिए। इसके अतिरिक्त, उद्योग, एमएसएमई, बीआईपी, टेक्सटाइल एक्सपोर्ट से जुड़े विभागों, ईजीएस नरगा आयुक्त पुष्पा सत्यानी, राजीविका की राज्य मिशन निदेशक प्रियंका गोस्वामी, परियोजना निदेशक प्रीति सिंघ, सभी राज्य परियोजना प्रबंधक, बैंकिंग प्रोफेशनल्स एवं यंग प्रोफेशनल्स उपस्थित रहे।

कराए जा सकें। साथ ही, महिलाओं द्वारा संचालित कुटीर उद्योगों को विकसित कर उन्हें एमएसएमई के रूप में स्थापित करने पर विशेष बल दिया गया।

मुख्य सचिव ने राजस्थान महिला निधि से संबंधित बैंकिंग प्रक्रियाओं, ऋण अवधि एवं पुनर्भुगतान प्रणाली की समीक्षा करते हुए आवश्यक दिशा-निर्देश प्रदान किए गए। इस अवसर पर, ईजीएस नरगा आयुक्त पुष्पा सत्यानी, राजीविका की राज्य मिशन निदेशक प्रियंका गोस्वामी, परियोजना निदेशक प्रीति सिंघ, सभी राज्य परियोजना प्रबंधक, बैंकिंग प्रोफेशनल्स एवं यंग प्रोफेशनल्स उपस्थित रहे।

तेज रफ्तार ट्रैलर असंतुलित होकर दूसरी लेन में घुसा, थार गाड़ी से भीषण टक्कर

इस हादसे में थार गाड़ी में सवार एक युवक की मौत, दूसरा बुरी तरह जख्मी

जयपुर (कासं)। राजधानी के दौलतपुरा थाना क्षेत्र में दिल्ली-अजमेर एक्सप्रेस हाईवे पर रविवार दोपहर भीषण सड़क हादसा हो गया। चौप स्ट्रेडियम के सामने हुए हादसे में एक तेज रफ्तार ट्रैलर के असंतुलित होकर लेन बदलने के दौरान पीछे आ रही थार गाड़ी उससे टकराकर कई बार पलटती हुई ट्रैलर के नीचे जा घुसी। हादसे में एक युवक की मौत हो गई, जबकि दूसरा गंभीर रूप से घायल है।

थानाधिकारी सुनील गोंदारा के अनुसार ट्रैलर

■ दिल्ली-अजमेर हाईवे पर दौलतपुरा क्षेत्र में चौप स्ट्रेडियम के सामने हुआ था हादसा

■ ट्रैलर से टकराने के बाद थार गाड़ी कई बार पलटी, 2 घंटे की कड़ी मशक्कत के बाद कार को काटकर घायलों को निकाला



दौलतपुरा क्षेत्र में दिल्ली-अजमेर एक्सप्रेस हाईवे पर भीषण हादसे के बाद पुलिस ने क्षतिग्रस्त कार को क्रेन की मदद से सड़क से हटवाया है।

करीब दो घंटे तक रेस्क्यू चलाया। दो क्रेन और जेसीबी की मदद से वाहन को काटकर दोनों युवकों को बाहर निकाला गया। गंभीर रूप से घायल वसीम हसन (32), निवासी बसपुरा, जिला श्रीनगर (जम्मू-कश्मीर) को अस्पताल ले जाया गया, जहां इलाज के दौरान उसकी मौत हो गई। वहीं फरजान (26) पुत्र गुलाब नबी को गंभीर हालत में कांवेण्टिया अस्पताल में भर्ती कराया गया है। पुलिस ने मृतक का शव मोचरी

में रखवाया है। परिजनों के जयपुर पहुंचने के बाद पोस्टमार्टम कराया जाएगा। प्रारंभिक जानकारी के अनुसार दोनों युवक गुरुग्राम से जयपुर आ रहे थे। हादसे के बाद हाईवे पर लंबा जाम लग गया और वाहनों की कतारें कई किलोमीटर तक लग गईं। पुलिस ने कड़ी मशक्कत के बाद यातायात को सामान्य करवाया। पुलिस ने मामला दर्ज कर हादसे के कारणों की जांच शुरू कर दी है।

अचानक संतुलन खो बैठा और डिवाइडर पार कर दूसरी लेन में पहुंच गया। इस दौरान थार भी उसके नीचे दब गई। टक्कर इतनी भीषण थी कि थार पूरी तरह क्षतिग्रस्त हो गई और उसमें सवार दोनों युवक अंदर फंस गए। सूचना पर पुलिस जांच के साथ मौके पर पहुंचे। पुलिस, स्थानीय लोगों और राहत दल ने

‘गायत्री महामंत्र जप से सकारात्मक चिंतन और वैश्विक शांति संभव’



जयपुर। आराध्य देव गोविंददेवजी मंदिर में रविवार को अखिल विश्व गायत्री परिवार, शांतिकुंज हरिद्वार के तत्वावधान में निःशुल्क पंच कुंडीय गायत्री महायज्ञ का आयोजन हुआ। मंदिर महंत अंजन कुमार गोस्वामी जी महाराज के सानिध्य में आयोजित कार्यक्रम में बड़ी संख्या में श्रद्धालुओं ने भाग लेकर यज्ञ में आहुति दी।

मंदिर के सेवा अधिकारी मानस गोस्वामी ने ठाकुर श्री राधा-गोविंद देव, वेदमता गायत्री, गायत्री परिवार के अध्यक्ष कर्निस हॉल में श्रीराम शर्मा आचार्य, भगवती देवी शर्मा, यज्ञ भगवान एवं विचार क्रांति की प्रतीक दीप प्रज्वलित

कर महायज्ञ का शुभारंभ किया। महायज्ञ की पांच पारियों में 250 से अधिक श्रद्धालुओं ने विश्व कल्याण की कामना के साथ आहुतियां अर्पित कीं। वैश्विक संकट की स्थिति को ध्यान में रखते हुए विशेष प्रार्थनाएं भी की गईं। आचार्य पीठ से गायत्री कचोल्या, कामिनी शर्मा एवं नौ शर्मा ने वैदिक मंत्रोच्चारण के साथ हवन सम्पन्न कराया और उपस्थित जनों को सकारात्मक चिंतन व आध्यात्मिक जीवन अपनाने की प्रेरणा दी। गायत्री शक्तिपीठ ब्रह्मपुरी के सह व्यवस्थापक मणिशंकर पाटीदार ने कहा कि वर्तमान वैश्विक अशांति का मूल कारण वैचारिक व मानसिक प्रदूषण है।

ज्वैलरी शॉप में 45 लाख की चोरी

जयपुर। सदर थाना क्षेत्र में रविवार तड़के एक ज्वैलरी शॉप में बड़ी चोरी की वारदात सामने आई है। चोरों ने दुकान का चैनल गेट तोड़कर अंदर प्रवेश किया और करीब 18 किलो चांदी व 7 ग्राम सोने के गहने चोरी कर ले गए। चोरी गए सामान की कीमत करीब 45 लाख रुपए आंकी गई है। सहायक पुलिस आयुक्त (सदर) धर्मवीर सिंह ने बताया कि चांदपोल बाजार निवासी बलराम सोनी (46) की खासाकोटी पुलिसिया के पास 'विनायक ज्वेलर्स' नाम से दुकान है। शनिवार रात वह रोज की तरह दुकान बंद कर घर चले गए थे। देर रात बदमाशों ने दुकान को निशाना बनाया और पीछे लगे चैनल गेट को तोड़कर अंदर घुस गए।

चोरों ने दुकान में रखी तिजोरों को तोड़ने का प्रयास किया, लेकिन असफल रहने पर कारंटेर और शोकेस में रखे चांदी और सोने के गहनों को कपड़े के बैग में भरकर फरार हो गए। रविवार सुबह दुकान का पिछला गेट टूटा मिलने पर चोरी का पता चला। घटना दुकान में लगे सीसीटीवी कैमरों में कैद हो गई है।

सांगानेर में 19 कि.मी. लम्बी सीवरेज ट्रंक लाइन और सीवरेज ट्रीटमेंट प्लांट बनेगा

■ कार्यालय संवाददाता- जयपुर। जयपुर विकास प्राधिकरण (जेडीए) द्वारा सांगानेर क्षेत्र की 101 कॉलोनियों में सीवरेज व्यवस्था विकसित करने के लिए 52 करोड़ रुपए की लागत से सीवर लाइन बिछाने और 62 करोड़ रुपए की लागत से सीवेज ट्रीटमेंट प्लांट (एसटीपी) बनाने का काम करेगा।

सूत्रों के मुताबिक, सांगानेर में 62 करोड़ रुपए की लागत से एसटीपी और 52 करोड़ रुपए खर्च कर सीवरेज लाइन डाली जा रही है। दोनों परियोजनाओं पर कार्य प्रक्रियाधीन है और चरणबद्ध तरीके से इन्हें पूरा किया जाएगा। जेडीए द्वारा चंदलाई क्षेत्र में 40 एमएलडी क्षमता का एसटीपी स्थापित किया जाएगा। इसके लिए टैंडर प्रक्रिया पूर्ण हो चुकी है और संबंधित फर्म को कार्यदेि जारी कर दिया गया है। निर्माण के लिए सर्वे कार्य भी प्रारंभ कर दिया गया है। परियोजना के तहत सांगानेर में लगभग 19 किलोमीटर लंबी ट्रंक लाइन डाली जाएगी, जिससे क्षेत्र की

■ इस प्रोजेक्ट पर जयपुर विकास प्राधिकरण करीब 114 करोड़ रुपए खर्च करेगा

कॉलोनियों को मुख्य सीवरेज लाइन से जोड़ा जाएगा। यह ट्रंक लाइन मुहाना और बम्बाला-शिकारपुरा से होकर चंदलाई तक पहुंचेगी। इससे लगभग 2100 हेक्टेयर क्षेत्र में बसे लोगों को सीवरेज सुविधा का लाभ मिलेगा। सांगानेर विधानसभा के वार्ड 91, 92, 93, 94, 96, 97, 98 और 99 की आबादी को इससे विशेष रूप से राहत मिलेगी। बताया जा रहा है कि, पहले चरण में मीणा चौक से चंदलाई तक करीब 10 किलोमीटर सीवरेज लाइन डालने का कार्य 30 करोड़ रुपए की लागत से चल रहा है, जिसमें से लगभग 6 किलोमीटर कार्य पूर्ण हो चुका है। इस चरण को अप्रैल 2027 तक पूरा करने का लक्ष्य निर्धारित किया गया है वहीं,

मीणा चौक से शिकारपुरा-डिगंगी मालपुरा रोड तक करीब 9 किलोमीटर सीवरेज लाइन डालने का कार्य भी शीघ्र शुरू होगा, जिस पर करीब 22 करोड़ रुपए खर्च किए जाएंगे।

ज्ञात रहे कि जेडीए प्रशासन सांगानेर क्षेत्र में समग्र विकास को ध्यान में रखते हुए ड्रेनेज, बीसलपुर जल आपूर्ति लाइन और सड़क नेटवर्क को भी सुदृढ़ करने पर कार्य कर रहा है। क्षेत्र की यातायात व्यवस्था को बेहतर बनाने के लिए सेक्टर सड़कों का निर्माण और कनेक्टिविटी सुधारने के प्रयास किए जा रहे हैं, जिससे जाम की समस्या में कमी आएगी। इसके अलावा सांगानेर में एलिवेटेड रोड निर्माण की दिशा में भी कार्य शुरू किया गया है। जेडीए द्वारा सांगानेर सुविधा से खुली जेल की ओर एलिवेटेड रोड विकसित करने की योजना पर काम किया जा रहा है। हालांकि, डिगंगी मालपुरा रोड से न्यू सांगानेर रोड को जोड़ने की लागत 120 फीट चौड़ी सड़क के लिए भूमि उपलब्ध नहीं होने के कारण यह कार्य फिलहाल लंबित है।

नई “श्रम संहिताएं” गुलाम बनाने वाली : अमरजीत कौर

जयपुर। ऑल इंडिया ट्रेड यूनियन कांग्रेस की राष्ट्रीय महासचिव अमरजीत कौर ने राजस्थान बिजली कर्मचारी फेडरेशन का उद्घाटन करते हुए बिजली श्रमिकों और देश के सभी श्रमिकों का आह्वान किया कि वे एकजुट होकर निर्भय होकर अपनी और बुनियात व अनुसूचित जाति, जनजाति विशेष विकास निधि अधिनियम 2022 के विभिन्न पहलुओं पर प्रकाश डाला गया। सतीश कुमार ने कहा कि कानून से ही अधिकारों को प्राप्त होती है।

उन्होंने अनुसूचित जाति-जनजाति की जनसंख्या के अनुपात में बजट वितरण करने और पारदर्शिता से उसके व्यय पर जोर दिया। डॉ. गणेश परिहार ने योजनाओं के फंडबैंक और मॉनिटरिंग की आवश्यकता जाहें। चांद लाल बैरवा ने कहा कि बजट आवंटन में अनुसूचित जाति, जनजाति से आने वाले जनप्रतिनिधियों की जवाबदेही तथा योजनाएं वरिष्ठ पत्रकार सुनील नारंगीया ने सत्र का मांडरेशन किया।

उसी के आधार पर हसरत मुहानी ने पूर्ण स्वराज की मांग की थी।

सम्मेलन को संबोधित करते हुए मुख्य अतिथि न्यायाधीश रहे गोविन्द माथुर ने कहा कि न्यायाधीश संविधान और लोगों के अधिकारों का संरक्षक होता है। उन्होंने कहा कि हमारा संविधान लड़ाई लड़ी। उन्होंने कहा कि बिजली क्षेत्र के सर्वजनिकीकरण के रक्षा की लड़ाई एक बुनियादी लड़ाई है। चार श्रम संहिताओं के ज़रिये श्रमिकों पर जो हमला हुआ है उसे लागू नहीं होने दें। अमरजीत कौर ने कहा आज की सरकार श्रमिकों को दासता की ओर धकेल रही है, जबकि श्रमिकों के पहले अन्तर्राष्ट्रीय कन्वेंशन में हमने श्रमिकों के लिए 8 घंटे का मॉग की। अब फिर से 5 सेबर कोड के ज़रिये हमें गुसाम बनाना चाहते हैं। लेबर कोड के ज़रिए श्रमिकों पर जो हमला हुआ है उसे लागू नहीं होने देना है। उन्होंने कहा कि 1922 में बिहार के इरियाणा (आज का झारखंड) में हमने हिन्दुस्तान की पूर्ण आजादी की मांग की थी।आजादी की लड़ाई में ट्रेड यूनियन सड़कों पर थी,

सार-समाचार

सुरीले सिंगर्स की मैशअप परफॉर्मेंस



जयपुर। वॉयस अनप्लग्ड द ग्रेड शोकेस इवेंट में शहर के सुरीले सिंगर्स ने बॉलीवुड म्यूजिक के एवरग्रीन नामों को रसीले अंदाज में पेश कर बड़ी तादाद में मौजूद दानिशमंद श्रोताओं के दिलों को छू लिया। यहाँ महाराणा प्रताप सभागार में संजीव जैन परिकल्पित इस कार्यक्रम में तमाम सिंगर्स की मैशअप परफॉर्मेंस ने सुकूर भोल दिया, जिसे सभी श्रोताओं की खूब सराहना मिली। प्रारंभ में सभी कलाकारों ने अजीम फनकारा मरहूम आशा भोसले का गीत गाकर उन्हें श्रद्धांजलि दी। खास तौर से डिजाइन किए इस कार्यक्रम में शहर के सत महशूर सिंगर्स संजीव जैन, केपी सक्सेना, निरुका बंसल, जय शर्मा, विनय गुप्ता, प्रियंका काला और संजय शर्मा ने अपनी पुरकशिश आवाज का जादू बिखेरा। इससे पहले दीप प्रज्वलन प्रव्रत खमेसरा और अजय फाटक ने किया। कलाकार संजीव जैन ने आहिस्ता आहिस्ता सरकती जाए है... और मैं नशे में हूँ... सरिखी मकबूल गजलों को नजाकत व नफासत पेश कर रूमानी माहौल बनाया। सुरीले सिंगर केपी सक्सेना ने आज ने जरा लहर के आ... के बाद निकिता बंसल के साथ सदाबहार गीत सुनाए। कलाकार निकिता बंसल ने आओ हजूर तुमको..., कलाकार संजय शर्मा के साथ युगल लोक लेकर हम दीवाना दिला... गीत की दिलकश प्रस्तुति दी।

शिविर में 75 यूनिट रक्तदान हुआ



जयपुर। टीम 39 जहाँ चाह वहाँ राह जन कल्याण ट्रस्ट, पानोचि के तत्वाधान में स्वर्गीय श्री गौरी शंकर जी बिजानी (नावां वाले) की पुण्य स्मृति में रक्तदान शिविर का आयोजन पुष्पा देवी मेमोरियल ब्लड बैंक, होली फैमिली हॉस्पिटल, अंबाबाड़ी, झोटावाड़ा रोड, जयपुर पर हुआ। टीम 39 के प्रधान टूटी विष्णु बिजानी एवं मीडिया प्रभारी मनीष केडिया ने बताया कि कार्यक्रम में 75 यूनिट एकत्रित की गई, जिसमें महिलाओं एवं नवयुवकों ने भी बढ़-चढ़कर हिस्सा लिया। कार्यक्रम के मुख्य अतिथि पूर्व मंत्री प्रताप सिंह खापरियावाल, जयपुर व्यापार महासंघ के अध्यक्ष सुभाष गोयल, माहेश्वरी समाज के अध्यक्ष उमेश सोनी, शांतिलाल जागेटिया, कमल सोमानी, सत्यनारायण कावरा, राजीव बिजानी, बजरंग बाबेठी, मनोज मुद्गल, विजेंद्र तिवाडी, रामवतर अग्रवाल, ताराचंद खडेलवाल व राहुल जाजू शरीक हुए।

होम्योपैथिक कॉलेज के दल ने की शिरकत



जयपुर। होम्योपैथिक के जनक हैनिमन की 271वीं जयंती पर केन्द्रीय आर्युष मंत्रालय, सी.सी.आर.एच. तथा एन.आई.एच. के संयुक्त प्रयास के अंतर्गत, विज्ञान भवन दिल्ली में 2 दिवसीय आयोजित समारोह में स्वास्थ्य कल्याण होम्योपैथिक मेडिकल कॉलेज के 35 सदस्यों के दल ने शिरकत की। कार्यक्रम का उद्घाटन आर्युष मंत्री भारत प्रताप प्रताप जाधव, डॉ. सुभाष कोशिक, डॉ. जी. सी. सी. आर. एच. व डॉ. तारकेश्वर जैन, अध्यक्ष एन. सी. एच. व अन्य पदाधिकारियों ने किया। महाविद्यालय प्राचार्य डॉ. योगेश्वरी गुप्ता ने विषय "अंडरस्टैंडिंग होम्योपैथी" के उपर एक विस्तृत, सारगर्भित व्याख्यान दिया, जिसके लिए पदाधिकारियों ने उन्हें सम्मानित व पुरस्कृत किया। दल में संकाय सदस्य, चिकित्सकों, पी. जी. आर., प्रशिक्षु चिकित्सक व विद्यार्थियों ने अपनी सक्रिय भागीदारी सुनिश्चित की। महाविद्यालय की तरफ से निदेशक डॉ. पंकज शर्मा, प्राचार्य डॉ. योगेश्वरी गुप्ता, प्रो. डॉ. राजीव सक्सेना, डॉ.ओम प्रकाश शर्मा, डॉ. राजीव नागर व डॉ. पवित्रा गौर तथा अन्य उपस्थित रहे।

प्रताप नगर में राष्ट्र निर्माण पर मंथन

जयपुर। राष्ट्रीय स्वयंसेवक संघ द्वारा प्रताप नगर में प्रमुख जन गोष्ठी का आयोजन हुआ। इस अवसर पर प्रताप नगर के विभिन्न क्षेत्रों से आए प्रबुद्ध जनों की उत्साहपूर्ण उपस्थिति थी। प्रमुख वक्ता भारत भूषण, अखिल भारतीय सह संघक प्रमुख, राष्ट्रीय स्वयंसेवक संघ ने भारत के सांस्कृतिक राष्ट्र स्वरूप, सामाजिक समरता एवं संगठित समाज की आवश्यकता पर चर्चा की।